

ហិរញ្ញវត្ថុបង្ក

ល.រ ឈ្មោះអត្ថបទ

ទំព័រ

១-	សមិទ្ធផលការងារធនាសទី១ ឆ្នាំ២០១៩ របស់រដ្ឋបាលព្រៃឈើ	១
២-	កសិ-រុក្ខកម្មនៅក្នុងព្រៃសហគមន៍	២២
៣-	ការប្រើប្រាស់បច្ចេកវិជ្ជាជ្រូនសម្រាប់ការធ្វើសារពើភ័ណ្ណឈើដាំ និងវាយតម្លៃព្រៃឈើ	២៥
៤-	វិធីសាស្ត្រផ្តល់លិកកូនឈើគ្រញូងតាមរយៈកំណាត់បណ្តុះ (ឬការកាត់ដោត)	២៨
៥-	ដើមនាងនួន	៣១
៦-	សួនបូតានិច Botanic garden	៣៤
៧-	វិធីសាស្ត្រផ្តល់លិកកូនឈើគ្រញូងតាមរយៈការតដើម	៤០
៨-	ការគ្រប់គ្រងព្រៃឈើប្រកបដោយនិរន្តរភាពតាមរយៈយន្តការបច្ចេកទេសនៅក្នុងខេត្តកំពង់ធំ ITTO PD 740/14 Rev.2 (F)	៤២
៩-	ការកែច្នៃដើមឫស្សីនៅខេត្តមណ្ឌលគិរី	៤៤
១០-	អត្ថប្រយោជន៍នៃដើមទ្រូលីងទឹក	៥០
១១-	រុក្ខជាតិឱសថ “ផ្លែញ៉ៅ”	៥៣
១២-	ប្រភេទសត្វប្រចៀវនៅកម្ពុជា	៥៤
១៣-	ស្វាកន្ទុយស	៦២
១៤-	ពីនេះពីនោះ “ព្រៃទាំង១០កន្លែងដែលគ្រោះថ្នាក់ និងគួរឱ្យភ័យរន្ធត់ជាងគេបំផុតនៅលើលោក!”	៦៤
១៥-	កម្សាន្ត	៦៨
១៦-	កំណាព្យ “កង្វល់ម្រឹកព្រៃ” (ត)	៦៩

យើងខ្ញុំ សូមថ្លែងអំណរគុណយ៉ាងជ្រាលជ្រៅចំពោះ ឯកឧត្តម លោកជំទាវ លោក-លោកស្រី អ្នកនាងកញ្ញា ដែលបានជួយ ឧបត្ថម្ភ ផ្តល់នូវអត្ថបទ និងរូបភាពសម្រាប់ចុះផ្សាយក្នុងទស្សនាវដ្តីរបស់យើងខ្ញុំ។ ទន្ទឹមនឹងនេះ យើងខ្ញុំសូមអំណរសាវ័ជ័យ ប្រិយមិត្តអ្នកអានទាំងអស់ សូមមេត្តាជួយជ្រោមជ្រែង ផ្តល់នូវមតិវិចារគន្លឹះស្តីបន្ទាប់ ផ្តល់អត្ថបទមានអត្ថប្រយោជន៍ផ្សេងៗដើម្បីចុះ ផ្សាយក្នុងទស្សនាវដ្តីជាបន្តបន្ទាប់ទៀត។ (ទំនាក់ទំនងព័ត៌មាន-ផ្តល់អត្ថបទ 077 98 17 98)

សូមអរគុណ !
រដ្ឋបាលព្រៃឈើ

អគារលេខ ៤០ មហាវិថីព្រះនរោត្តម រាជធានីភ្នំពេញ (កម្ពុជា)
E-mail : tech6777@gmail.com
Website: www.forestry.gov.kh



សមិទ្ធផលការងារ

ឆមាសទី១ឆ្នាំ២០២០ របស់រដ្ឋបាលព្រៃឈើ

យុទ្ធសាស្ត្រចតុកោណដំណាក់កាលទី៣របស់រាជរដ្ឋាភិបាលបានកំណត់គោលដៅជាយុទ្ធសាស្ត្រក្នុងការកែទម្រង់វិស័យព្រៃឈើ គឺការគ្រប់គ្រងព្រៃឈើប្រកបដោយចីរភាព រួមជាមួយប្រព័ន្ធការពារធនធានធម្មជាតិ និងការអនុវត្តកម្មវិធីអភិវឌ្ឍន៍សហគមន៍ព្រៃឈើប្រកបដោយប្រសិទ្ធភាពសំដៅចូលរួមអភិវឌ្ឍសេដ្ឋកិច្ច សង្គម កាត់បន្ថយភាពក្រីក្រ និងដោះស្រាយបញ្ហាប្រែប្រួលអាកាសធាតុ និងការកើនឡើងកម្ដៅនៃភពផែនដី។

ដើម្បីសម្រេចបាននូវគោលដៅខាងលើ រដ្ឋបាលព្រៃឈើ ដែលជាសេនាធិការឱ្យក្រសួងកសិកម្ម រុក្ខាប្រមាញ់ និងនេសាទ បានសហការជាមួយក្រសួង ស្ថាប័ន អាជ្ញាធរដែនដី កងកម្លាំងប្រដាប់អាវុធ អង្គភាពពាក់ព័ន្ធ និងអង្គការអន្តរជាតិដៃគូអភិវឌ្ឍន៍នានា បំពេញតួនាទីភារកិច្ចទៅតាមអាណត្តិរបស់ខ្លួន ដោយសម្រេចបាននូវលទ្ធផលគួរឱ្យកត់សម្គាល់ដូចខាងក្រោម ៖

ការពង្រឹងការអនុវត្តច្បាប់ស្តីពីព្រៃឈើ

ក្នុងឆមាសទី១ឆ្នាំ២០២០នេះ រដ្ឋបាលព្រៃឈើគ្រប់លំដាប់ថ្នាក់ បានសហការជាមួយកងកម្លាំងប្រដាប់អាវុធ អាជ្ញាធរដែនដី និងព្រះរាជអាជ្ញាអមសាលាដំបូងរាជធានី-ខេត្ត ក្នុងទូទាំងប្រទេសធ្វើការបង្ក្រាបបទល្មើសព្រៃឈើ-សត្វព្រៃ និងបទល្មើសកាប់រានដីព្រៃ ដោយទទួលបាននូវសមិទ្ធផលដូចខាងក្រោម៖

-សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃទទួលបានពីរដ្ឋបាលព្រៃឈើមូលដ្ឋាន និងក្រុមអន្តរកម្មបង្ក្រាបបទល្មើសសត្វព្រៃចល័តនៃរដ្ឋបាលព្រៃឈើ

សរុបចំនួន៨០៧ករណី ដែលក្នុងនោះសំណុំរឿងបទល្មើសព្រៃឈើត្រូវពិន័យអន្តរការណ៍ចំនួន៣១៦ករណី និងសំណុំរឿងបទល្មើសព្រៃឈើដែលត្រូវបញ្ជូនទៅតុលាការចំនួន៤៩១ករណី។

វត្តមាននៃបទល្មើសព្រៃឈើដែលបានចាប់ឃាត់ និងដកហូតរួមមានលើមូល-ជ្រុងសរុបចំនួន៦១ម៉ែត្រត្រីគុណ លើអារសរុបចំនួន១៦៥៦ម៉ែត្រត្រីគុណ (ចំនួន៧៣៣ករណី) ផ្ទៃដីព្រៃឈើដែលបានកាប់រានទំហំ៧៧២ហិកតា (ចំនួន៤៧ករណី៖ ខេត្តស្ទឹងត្រែង០៤ករណី ខេត្តក្រចេះ១៣ករណី ខេត្តសៀមរាប០៨ករណី ខេត្តកំពង់ស្ពឺ០២ករណី ខេត្តព្រះសីហនុ០៤ករណី ខេត្តកំពង់ឆ្នាំង០៨ករណី ខេត្តរតនគិរី០២ករណី ខេត្តបន្ទាយមានជ័យ០១ករណី និងខេត្តព្រះវិហារ០៥ករណី) វត្តមានសត្វព្រៃដែលបានចាប់ឃាត់មានចំនួន១២៧៦ក្បាល និង៨៦០គីឡូក្រាម (ចំនួន២៦ករណី) ។



រថយន្តដឹកឈើផ្ទះចាស់បង្កប់ឈើអារថ្មី ត្រូវបានចាប់ឃាត់ទុកនៅភូមិអូរត្រៀង ឃុំអូរត្រៀង ស្រុកសំបូរ ខេត្តក្រចេះ



បានចាប់ឃាត់រថយន្តមួយគ្រឿងដែលប្រើប្រាស់ល្បិចកលដឹកជញ្ជូនឈើខុសច្បាប់បង្កប់ក្នុងស៊ីទែនសាំង ត្រង់ចំណុចភូមិ ធ្លកអណ្តូង សង្កាត់ស្នួក្រាម ក្រុងសៀមរាប ខេត្តសៀមរាប



បានចាប់ឃាត់រថយន្តពីរគ្រឿង(ហាយឡិនឌ័រពណ៌ទឹកមាស និងពណ៌ទឹកប៊ិក) ដែលដឹកជញ្ជូនឈើប្រណិត(ធ្នង់)ល្មើសច្បាប់ នៅចំណុចភូមិប៉ូតាអ៊ុន សង្កាត់ស្រយ៉ូរ ក្រុងស្ទឹងសែន ខេត្តកំពង់ធំ



ការចុះចាប់ឃាត់ត្រាក់ទ័រ១គ្រឿងល្មើសច្បាប់ ដែលកំពុងធ្វើសកម្មភាពទន្រ្ទាន ឈូសឆាយដីព្រៃរបស់រដ្ឋ នៅភូមិពោធិ៍ទាប ឃុំម្លូព្រៃមួយ ស្រុកឆែប ខេត្តព្រះវិហារ

សមិទ្ធផលការងារគ្រប់គ្រងព្រៃឈើ និង សហគមន៍ព្រៃឈើ

១-ការវាយតម្លៃកម្រិតព្រៃឈើ និងទីសម្រាល

-បានទាញយករូបភាពផ្កាយរណប (Landsat8) ឆ្នាំ ២០១៩ បានចំនួន ២៧ផ្ទាំង ឆ្នាំ២០២០ បានចំនួន ២២ ផ្ទាំង និងSentinel2 ឆ្នាំ២០២០ បានចំនួន ១០ផ្ទាំង សម្រាប់ការវាយតម្លៃកម្រិតព្រៃឈើឆ្នាំ២០២០

-បានបណ្តុះបណ្តាលកម្មវិធី Agisoft Metashape សម្រាប់ផ្តល់រូបភាពពី Drone ទៅជា Digital Elevation Model (DEM) បណ្តុះបណ្តាលស្តីពី Change Detection on Satellite Image និងបានបណ្តុះបណ្តាលស្តីពីការប្រើប្រាស់ ជ្រុង និង បច្ចេកទេសផ្តល់រូបថតពីលើអាកាសតាមកម្មវិធី Agisoft Metashape។



គ្រូបណ្តុះបណ្តាលស្តីពីការប្រើប្រាស់ ជ្រុង និងបច្ចេកទេសផ្តល់រូបថតពីលើអាកាសតាមកម្មវិធី Agisoft Metashape

២-សហគមន៍ព្រៃឈើ

ក-ការបង្កើត និងការគ្រប់គ្រងព្រៃសហគមន៍

-បានស្នើសុំប្រកាសស្តីពីការបង្កើត និងការគ្រប់គ្រងព្រៃសហគមន៍ចំនួន ០៥កន្លែង ផ្ទៃដីសរុបទំហំ ៣.៨៩០ ហិកតា ទៅក្រសួងកសិកម្ម រុក្ខាប្រមាញ់ និងនេសាទ។

-បានចុះពិនិត្យ និងផ្ទៀងផ្ទាត់តំបន់សក្តានុពលព្រៃសហគមន៍ចំនួន០៥កន្លែង ផ្ទៃដីសរុបទំហំ១.២៣៦ហិកតា១៩ ក្នុងនោះ០១កន្លែង ផ្ទៃដីសរុបទំហំ ២៥១ហិកតា៦៤ ស្ថិតនៅខេត្តកំពង់ស្ពឺ និង០១កន្លែង ផ្ទៃដីសរុបទំហំ ៤៤៤ហិកតា ស្ថិតនៅខេត្តស្វាយរៀង និង០៣កន្លែង ផ្ទៃដីសរុបទំហំ ៥៤០ ហិកតា៥៥ ស្ថិតនៅខេត្តកំពត។



ការចុះពិនិត្យ និងផ្ទៀងផ្ទាត់តំបន់សក្តានុពលព្រៃសហគមន៍

ខ- ការរៀបចំ និងការអនុវត្តផែនការគ្រប់គ្រងព្រៃសហគមន៍

រដ្ឋបាលព្រៃឈើបានយល់ព្រមជាគោលការណ៍លើផែនការគ្រប់គ្រងព្រៃសហគមន៍ចំនួន០៥កន្លែង ផ្ទៃដីសរុបទំហំ ២.០០៥ហិកតា ក្នុងនោះ០៣កន្លែង ស្ថិតនៅក្នុងខេត្តស្ទឹងត្រែង ផ្ទៃដីសរុបទំហំ ១.៤៣១ហិកតា និង០២ កន្លែងស្ថិតនៅក្នុងខេត្តកំពត ផ្ទៃដីសរុបទំហំ៥៧៤ហិកតា។



ការត្រួតពិនិត្យការងាររៀបចំ និងគ្រប់គ្រងសហគមន៍ព្រៃឈើ

គ-ការបង្កើនជីវភាព និងផ្តល់សេវាកម្មដល់ការអភិវឌ្ឍសហគមន៍ព្រៃឈើ

-បានចុះពិនិត្យ ផ្ទៀងផ្ទាត់ផលប៉ះពាល់ពីការដំឡើងបង្គោលភ្លើងរបស់អគ្គិសនីកម្ពុជានៅលើដីព្រៃសហគមន៍ប្រាំបីមុម ស្ថិតនៅឃុំប្រាំបីមុម ស្រុកភ្នំស្រួច ខេត្តកំពង់ស្ពឺ

-បានចុះពិនិត្យ និងផ្ទៀងផ្ទាត់ជាមួយអ្នកពាក់ព័ន្ធករណីស្នើសុំដីសម្រាប់ទីលានបាញ់ស៊ីបរបស់តំបន់ប្រតិបត្តិការសឹករងតាកែវ ស្ថិតនៅសហគមន៍ព្រៃឈើភ្នំព្រះខែ ឃុំត្រពាំងក្រញូង ស្រុកត្រាំកក់ ខេត្តតាកែវ

-បានចុះផ្សព្វផ្សាយ ស្តីពីការគ្រប់គ្រងព្រៃឈើ ស្តីពីទស្សនទានកសិ-រុក្ខកម្ម និងការអនុវត្តន៍គម្រោងកសិ-រុក្ខកម្មដល់សហគមន៍ព្រៃឈើមូលដ្ឋាន។



ការចុះផ្សព្វផ្សាយស្តីពី ការគ្រប់គ្រងព្រៃឈើ និងទស្សនទានកសិ-រុក្ខកម្ម ក្នុងការអនុវត្តន៍គម្រោងកសិ-រុក្ខកម្ម



ការពិនិត្យការរៀបចំដី សម្រាប់ការដាំដុះចម្ការកសិ-រុក្ខកម្ម

៣-ការគ្រប់គ្រងផល អនុផលព្រៃឈើ

-បានផ្តល់ប័ណ្ណសម្គាល់សិទ្ធិប្រើប្រាស់រណារយន្ត និង យានយន្តជូនក្រុមហ៊ុនចំនួន ១០ក្រុមហ៊ុន និងអ្នកស្នើសុំចំនួន២នាក់ មានរណារយន្តសរុបចំនួន១២៥គ្រឿង និង យានយន្តសរុបចំនួន១១៦គ្រឿង

-បានផ្តល់លិខិតបើកផ្លូវដឹកជញ្ជូនផល អនុផលព្រៃឈើ ជូនក្រុមហ៊ុនចំនួន ០៥ និងអ្នកស្នើសុំចំនួន ១១នាក់

-បានធ្វើសារពើភ័ណ្ណវាយតម្លៃប៉ាន់ស្មានធនធានព្រៃឈើ សរុបចំនួន ០២ក្រុមហ៊ុន គឺសម្បទានដីសេដ្ឋកិច្ចក្រុមហ៊ុន ស៊ីវ ហ្គេក អិនវេសមេន ស្ថិតនៅខេត្តស្ទឹងត្រែង និងសម្បទានដីសេដ្ឋកិច្ចក្រុមហ៊ុនភី អិន ធី ខូអិលធីឌី ស្ថិតនៅខេត្តព្រះវិហារ។



ការធ្វើសារពើភ័ណ្ណវាយតម្លៃប៉ាន់ស្មានធនធានព្រៃឈើ

សមិទ្ធផលអភិវឌ្ឍន៍ប្រមូលផ្តុំ និង ព្រៃឯកជន

១-ការគ្រប់គ្រងដីស្ថានីយដំណើរ និងដីព្រៃ សហគមន៍

ក-ការងារដឹកប្រឡាយការពារតំបន់ចម្ការឈើដាំគ្រញូង នៅស្ថានីយផ្សព្វផ្សាយ និងស្ពានព្រៃឈើ

បាន និងកំពុងថែទាំប្រឡាយប្រវែង ១៨ ០០០ម៉ែត្រ ក្នុងនោះប្រឡាយដឹកក្នុងឆ្នាំ២០១៨ ប្រវែង១០ ០០០ម៉ែត្រ និង ឆ្នាំ២០១៩ ប្រវែង ៨ ០០០ម៉ែត្រ នៅខេត្តកំពង់ធំ និង ខេត្តព្រះសីហនុ និងគម្រោងដឹកប្រឡាយការពារចម្ការឈើ គ្រញូង នៅស្ថានីយផ្សព្វផ្សាយ និងស្ពានព្រៃឈើអន្លង់ថ្ម ខេត្តកំពង់ធំ ប្រចាំឆ្នាំ២០២០ បានប្រវែង ៣ ៦០០ម៉ែត្រ។



ប្រឡាយការពារតំបន់ចម្ការឈើដាំគ្រញូង នៅស្ថានីយផ្សព្វផ្សាយ និងស្ពានព្រៃឈើ ខេត្តកំពង់ធំ

ខ-ចុះពិនិត្យ តាមដាន និងវាយតម្លៃស្ថានភាពចម្ការឈើ

- បានចុះសិក្សាទីតាំងដីព្រៃទំនេរបស់រដ្ឋមួយកន្លែង ស្ថិតក្នុងឃុំស្មៅសាមគ្គី ស្រុកឪរាល់ ខេត្តកំពង់ស្ពឺ សម្រាប់ បង្កើត ជាស្ថានីយផ្សព្វផ្សាយ និងស្ពានព្រៃឈើស្មៅសាមគ្គី ដោយ ទទួលបានការឯកភាព និងចុះហត្ថលេខាលើផែនទី មាន ផ្ទៃដីទំហំ ២ ២៥៩ហិកតា

-បានសហការជាមួយអាជ្ញាធរដែនដីចុះស្រាវជ្រាវ ទប់ស្កាត់ការរំលោភដីស្ថានីយបន្ទាយអង្គរ ដែលមានទំហំ ១៩ហិកតា៣០៨៣ និងត្រពាំងធំមានផ្ទៃដីទំហំ ៣៨ហិកតា



ក្រុមការងារចុះពិនិត្យទីតាំងដីទំហំ២២៥៩ហិកតានៅក្នុង ដីក្រុមហ៊ុន ហ្គេនឌីស ធីមប៊ើរ អិលធីឌី(ខេត្តកំពង់ស្ពឺ)



សហការជាមួយអាជ្ញាធរដែនដីចុះស្រាវជ្រាវ ទប់ស្កាត់ ការរំលោភដីស្ថានីយបន្ទាយអង្គរ និងត្រពាំងធំ ខេត្តតាកែវ

-បានចុះបោះបង្គោលព្រំស្ថានីយផ្សព្វផ្សាយ និងស្ពាន ព្រៃឈើ ស្នួលទ្រេតបានចំនួនសរុប១១១បង្គោល និងមាន ផ្ទៃដីទំហំ ៩៦០ហិកតា ស្ថិតនៅឃុំស្មៅសាមគ្គី ឃុំស្រុក និងឃុំអូរ បីជាន់ ស្រុកអូរជ្រៅ ខេត្តបន្ទាយមានជ័យ

-បានចុះបោះបង្គោលកំណត់ព្រំប្រទល់ដីព្រៃមេបានចំនួន ១៥បង្គោល បង្គោលតូចចំនួន៧បង្គោល និងលើកស្លាក ជា

ស្ថានីយភារបែរបាន៦ផ្ទាំងនៅស្ថានីយផ្សព្វផ្សាយ និងស្ថានីយភារបែរ ក្នុងស្រុកស្វាយចេក ខេត្តបន្ទាយមានជ័យ បានចុះស្រាវជ្រាវ និងផ្ទៀងផ្ទាត់ព័ត៌មានករណីបណ្តឹងប្រជាពលរដ្ឋចំនួន១៩គ្រួសារ ទាមទារផ្ទៃដីទំហំ ១១២,៥០ហិកតាស្ថិតក្នុងស្ថានីយផ្សព្វផ្សាយ និងស្ថានីយភារបែរ ឈើស្ពានក្នុងភូមិសាស្ត្រទួលក្លិនទា ភូមិរុន ឃុំសីងស្រកអូរជ្រៅ ខេត្តបន្ទាយមានជ័យ និងបានចុះពិនិត្យ និងផ្ទៀងផ្ទាត់ករណីចាក់ដីចូលដីស្ថានីយផ្សព្វផ្សាយ និងស្ថានីយភារបែរត្រពាំងព្រះ ត្រង់ចំណុចភូមិកោះ ឃុំត្រពាំងព្រះ ស្រុកព្រៃឈរ ខេត្តកំពង់ចាម។



កិច្ចប្រជុំជាមួយឯកឧត្តម អ៊ុំ រាត្រី អភិបាល នៃគណៈអភិបាល ខេត្តបន្ទាយមានជ័យ លើការងារស្រាវជ្រាវ និងផ្ទៀងផ្ទាត់ ព័ត៌មានករណីបណ្តឹងរបស់ប្រជាពលរដ្ឋចំនួន១៩គ្រួសារ នៅស្ថានីយផ្សព្វផ្សាយ និងស្ថានីយភារបែរឈើស្ពាន



កិច្ចប្រជុំជាមួយឯកឧត្តម អ៊ុំ រាត្រី អភិបាល នៃគណៈអភិបាល ខេត្តបន្ទាយមានជ័យ លើការងារចុះបោះបង្គោលព្រំដី

២-ការអភិវឌ្ឍបង្ការឈើដាំ និងកេងកងកម្ម ក-ការងារដាំឈើជាចម្ការថ្មី

សកម្មភាពគម្រោងដាំឈើជាចម្ការថ្មីប្រចាំឆ្នាំ២០២០ លើផ្ទៃដីទំហំ១៥០ហិកតា បានឈូសឆាយសម្អាតដីទំហំ ១២៥ហិកតា ក្នុងនោះនៅស្ថានីយផ្សព្វផ្សាយ និងស្ថានីយភារបែរ ឈើអន្លង់ថ្មី ស្ថិតនៅក្នុងភូមិសាស្ត្រស្រុកសន្ទុក ខេត្តកំពង់ធំ ទំហំ១០០ហិកតានិងស្ថានីយដាំឈើម្សៅក្រដាសហ៊ិន សែន មានក បានឈូសឆាយដីសម្រាប់ដាំឈើជាចម្ការថ្មីទំហំ ២៥ហិកតានិងត្រៀមកូនឈើចំនួន ១៨១៥០០ដើម សម្រាប់ ដាំលើផ្ទៃដី ១៥០ហិកតា។



ក្រុមការងារចុះបោះបង្គោលព្រំដីស្ថានីយផ្សព្វផ្សាយ និងស្ថានីយភារបែរឈើស្ពានក្នុងភូមិរុន ខេត្តបន្ទាយមានជ័យ



ការរៀបចំដីសម្រាប់ដាំឈើជាចម្ការថ្មី

ខ-ការងារថែទាំចម្ការឈើចាស់ឆ្នាំទី១ដល់ឆ្នាំទី៥

បាន និងកំពុងថែទាំចម្ការឈើសរុប ៩៣២ហិកតា ក្នុងនោះចម្ការពូជឈើ៤៩ហិកតា ឡូត៍បង្ហាញកសិ-រុក្ខកម្ម ៤៩ហិកតា ចម្ការឈើដាំទំហំ៧៥៤ហិកតា និងចម្ការរុក្ខទិវា ៩កក្កដា សរុបទំហំ៤០ហិកតា ស្ថិតក្នុងខេត្តកំពត កណ្តាល សៀមរាប ព្រះសីហនុ ស្វាយរៀង កំពង់ធំ និងខេត្តក្រចេះ និងបានចុះវាយតម្លៃការលូតលាស់កូនឈើចម្ការរុក្ខទិវា ២០១៩នៅឃុំក្បាលដំរី ស្រុកសំបូរ ខេត្តក្រចេះបានពិនិត្យ ឃើញថា ចំនួនកូនឈើសរុប១២ ៥០០ដើម មានអត្រាស់ ចំនួន៩៤,៩៨% និងអត្រាងាប់ចំនួន៥,០២% និងកូនឈើ មានអត្រាស់ខ្ពស់ជាងគេគឺកូនឈើអង្កាញ់ចំនួន ៩៧,៦៧% និងកូនឈើងាប់ច្រើនជាងគេគឺ កូនឈើកោះចំនួន១៣%។

គ-ការងារបណ្តុះកូនឈើសម្រាប់ចែកចាយដល់កសិករ ដាំអាស្រ័យផល

បានបណ្តុះកូនឈើគ្រប់ប្រភេទចំនួន៤៤៥ ៤៥៥ដើម ក្នុងនោះបណ្តុះដោយខណ្ឌរដ្ឋបាលព្រៃឈើនៅទូទាំងប្រទេស បានចំនួន ២៨៤ ០១៥ដើម និងនាយកដ្ឋានអភិវឌ្ឍន៍ចម្ការ ព្រៃដាំ និងព្រៃឯកជនបានចំនួន ១៥៦ ៤៤០ដើម។



កូនឈើសម្រាប់ចែកចាយដល់ប្រជាជនកសិករដាំអាស្រ័យផល



ថ្នាលបណ្តុះកូនឈើក្នុងសហគមន៍អូរពោងរូង ស្រុកប្រាសាទបាល្លង់ ខេត្តកំពង់ធំ

ឃ-ប្រារព្ធពិធីរុក្ខទិវាថ្នាក់ជាតិ

ក្រុមការងាររដ្ឋបាលព្រៃឈើបានចុះរៀបចំទីតាំង ត្រៀមសម្រាប់ប្រារព្ធពិធីរុក្ខទិវា ០៩ កក្កដា ឆ្នាំ២០២០ ស្ថិត ក្នុងស្ថានីយ ផ្សារផ្សាយនិងស្ពានព្រៃឈើសំបូរមាស ឃុំស្ទឹង ស្រុកបាណន់ ខេត្តបាត់ដំបង ដោយឈូសឆាយសំអាត បរិវេណដីទំហំ ១០ហិកតា និងបោះបង្គោលស៊ីម៉ង់ត៍តាម បណ្តោយព្រំដីស្ថានីយ និងទីតាំងប្រារព្ធពិធីចំនួន១០០ បង្គោល មានចម្ងាយ៣០០ម៉ែត្រ។ ប៉ុន្តែដោយសារមានការ រាតត្បាតនៃជំងឺកូវីដ-១៩ រាជរដ្ឋាភិបាលបានចេញ សេចក្តី ជូនដំណឹង លេខ៥៤៦ សជណ.កធ ចុះថ្ងៃទី២៦ ខែឧសភា ឆ្នាំ២០២០ ឲ្យផ្អាកការប្រារព្ធពិធីរុក្ខទិវាថ្នាក់ជាតិនេះ។



ទីតាំងរៀបចំត្រៀមសម្រាប់ប្រារព្ធពិធីរុក្ខទិវាថ្នាក់ជាតិ ឆ្នាំ២០២០

ង-ការងារបង្កើតចម្ការពូជឈើក្នុងស្រុក

បានធ្វើការត្រួតពិនិត្យដីទំហំ១០ហិកតា និងកំពុងថែ ទាំកូនឈើក្នុងថ្នាលត្រៀមដាំនៅក្នុងស្ថានីយផ្សារផ្សាយ និង ស្ពានព្រៃឈើអូរពោងរូង ខេត្តកំពង់ធំ។



ទីតាំងសម្រាប់បង្កើតចម្ការពូជឈើក្នុងស្រុក



ក្រុមការងារចុះរៀបចំទីតាំងបង្កើតចម្ការលើក្នុងស្រុក

ច-ការងារពិសោធន៍ការបណ្តុះ

បានធ្វើការពិសោធន៍បណ្តុះអាកាស្យា (Acacia hybrid) និងប្រេងខ្យល់ តាមរយៈការកាត់ត្រូវពីដើមមេ (Clone bank)នៅស្ថានីយដាំឈើម្សៅក្រដាស ហ៊ិន សែន មានក ស្រុកសាមគ្គីមានជ័យ ខេត្តកំពង់ឆ្នាំងបានចំនួន ២០ ០០០ដើម (ប្រេងខ្យល់ចំនួន ១ ០០០ដើម)។



កូនអាកាស្យា Hybrid បណ្តុះ តាមរយៈត្រួយ នៅថ្នាល បណ្តុះកូនឈើមានក ស្រុកសាមគ្គីមានជ័យ ខេត្តកំពង់ឆ្នាំង



ការដាំបូស្សីផ្អែម នៅក្នុងឡូត៍កសិ-កម្មនៃសហគមន៍ ព្រៃឈើជ្រោះស្វាយ ស្រុកភ្នំស្រួច ខេត្តកំពង់ស្ពឺ

ឆ-សកម្មភាពអនុវត្តការងារដាំឈើវិស័យឯកជន ក្រុមហ៊ុនដៃគូសហការ និងលក្ខណៈគ្រួសារ

- បានល្អសឆាយសម្អាតដីថ្មីទំហំ ១ ៣០៣ហិកតា
- ដាំឈើជាចម្ការថ្មីទំហំ ៣៦២,៥ហិកតា
- ល្អសឆាយចម្ការឈើចាស់ភ្លើងឆេះទំហំ៩០៨ហិកតា



មន្ត្រីជំនាញរដ្ឋបាលព្រៃឈើចុះពិនិត្យការងារដាំឈើវិស័យឯកជន

ជ-ការធ្វើអាជីវកម្មកាប់ប្រមូលផលឈើដាំជាមួយ ក្រុមហ៊ុន HMM International Co.,Ltd

ក្រុមការងាររដ្ឋបាលព្រៃឈើបានចុះត្រួតពិនិត្យ តាមដាន វាស់វែង និងប្រគល់ ទទួលផលឈើពីចម្ការឈើ ដាំរបស់រដ្ឋ ដើម្បីប្រមូលចំណូលថវិកាចូលជាតិនៅ ខេត្តតាកែវ ចំនួន ៤៣៧ស្មែរខ្ទប់៥៧៣ គិតជាទឹកប្រាក់ ចំនួន៩ ១៨៩ដុល្លារ ។



ដាក់តាំងឡូត៍សម្រាប់វាស់រាប់ដើមឈើ(វាស់អង្កត់ផ្ចិត និងកម្ពស់)

សមិទ្ធផលការងារផ្សព្វផ្សាយវគ្គស្រែចម្ការ ព្រៃឈើ-សត្វព្រៃ

-ដើម្បីឆ្លើយតបទៅនឹងតម្រូវការផ្សព្វផ្សាយព្រៃឈើ ឲ្យបានទូលំទូលាយ និងមានប្រសិទ្ធភាព ក្រុមការងារបាន រៀបចំបោះពុម្ព និងចែកផ្សាយសម្ភារផ្សព្វផ្សាយព្រៃឈើ ដែលបានផលិតរួចជាបន្តបន្ទាប់ទៅតាមបណ្តាអង្គភាព និង ស្ថាប័នមួយចំនួន និងបានបោះពុម្ព និងចែកផ្សាយទស្សនា វដ្តព្រៃឈើលេខ១១ ចំនួន១៥០០ក្បាលផងដែរ

-បានចូលរួម និងចែករួមបិទផ្សាយជាសាធារណៈនូវ សកម្មភាពបើក និងបិទនៃសិក្ខាសាលាស្តីពីការបូកសរុប ការងារវិស័យព្រៃឈើឆ្នាំ២០១៩ និងទិសដៅអនុវត្តបន្ត ឆ្នាំ២០២០ ពីថ្ងៃទី០៤-៥ ខែកុម្ភៈ ឆ្នាំ២០២០ នៅវិទ្យាស្ថាន ស្រាវជ្រាវ និងអភិវឌ្ឍន៍ព្រៃឈើ-សត្វព្រៃ និងនៅក្រសួង កសិកម្ម រុក្ខាប្រមាញ់ និងនេសាទ

-បានចូលរួម និងចែករួមបិទផ្សាយជាសាធារណៈនូវ សកម្មភាពអបអរសាទរទិវាអន្តរជាតិនារី៨មីនា លើកទី១០៩ ឆ្នាំ២០២០ នៅរដ្ឋបាលព្រៃឈើ និងបានរៀបចំគម្រោង ប្លង់ពិព័រណ៍វិស័យព្រៃឈើ ជូនអនុគណៈកម្មការរៀបចំ ទស្សនកិច្ច ពិព័រណ៍ និងព័ត៌មាន ដើម្បីត្រៀមចូលរួម ពិព័រណ៍ក្នុងកិច្ចប្រជុំរដ្ឋមន្ត្រីកសិកម្ម និងវិស័យព្រៃឈើ អាស៊ានលើកទី៤២

-បានថែរក្សា និងសម្អាតបណ្ណាល័យរដ្ឋបាលព្រៃឈើ ជាប្រចាំដើម្បីផ្តល់ភាពងាយស្រួល និងជាសុខភាពដល់ អ្នកស្រាវជ្រាវ និងអ្នកមានចំណាប់អារម្មណ៍មកសិក្សា ស្វែងយល់ និងបានសម្របសម្រួលចែករំលែកព័ត៌មាន និង ផ្តល់ឯកសារពាក់ព័ន្ធវិស័យព្រៃឈើបន្ថែមទៀតដល់អ្នក ស្រាវជ្រាវនានាទៅតាមតម្រូវការផ្សេងៗ។

-បានចុះរៀបចំកម្មវិធីបណ្តុះបណ្តាលលើកកម្ពស់ការ យល់ដឹងអំពីគុណប្រយោជន៍ទូទៅនៃ ជីវចម្រុះព្រៃឈើជា សាធារណៈ និងការងារគ្រប់គ្រងព្រៃឈើឡើងវិញ នៅតាម បណ្តាខេត្តចំនួន០៦ខេត្ត គឺខេត្តកំពង់ធំ សៀមរាប កែប កំពត កំពង់ឆ្នាំង និងខេត្តពោធិ៍សាត់។



វគ្គបណ្តុះបណ្តាលស្តីពីគុណប្រយោជន៍ទូទៅនៃព្រៃឈើជា សាធារណៈ និងការងារបច្ចេកទេសបង្កើតព្រៃឈើឡើងវិញ ជាមួយសមាជិកសហគមន៍ព្រៃឈើ ភូមិត្រពាំងសាលា ឃុំឈូក ស្រុកសំបូរ ខេត្តកំពង់ធំ



វគ្គបណ្តុះបណ្តាលស្តីពីគុណប្រយោជន៍ទូទៅនៃព្រៃឈើជា សាធារណៈ និងការងារបច្ចេកទេសបង្កើតព្រៃឈើឡើងវិញ ជាមួយសមាជិកសហគមន៍ព្រៃឈើ ក្នុងភូមិអូរឫស្សី និង ភូមិខ្ពស់ ឃុំស្រែជាខាងត្បូង ស្រុកដងទង់ ខេត្តកំពត



ក្រុមការងារចែកឯកសារ និងរូបត្ថកអប់រំព្រៃឈើ បន្ទាប់ពីបាន បញ្ចប់វគ្គបណ្តុះបណ្តាល ស្តីពីគុណប្រយោជន៍ទូទៅនៃព្រៃឈើ ជាសាធារណៈ និងការងារបច្ចេកទេសបង្កើតព្រៃឈើឡើងវិញ ដល់សមាជិកសហគមន៍ព្រៃឈើ នៅខេត្តកំពត និងខេត្តកែប